

کارکنوں کی ترسیلات مالی سال 15ء کی پہلی ششماہی میں 15 فیصد سے زائد نمو کے ساتھ 9 ارب ڈالر ہو گئیں

بیرون ملک مقیم پاکستانیوں نے مالی سال 15ء کے پہلے چھ ماہ (جولائی تا دسمبر) کے دوران 8,981.67 ملین ڈالر وطن بھجوائے جس سے م س 14ء کے اسی عرصے میں بھجوائی گئی رقم 7,792.40 ملین ڈالر کے مقابلے میں 15.26 فیصد کی متاثر کن نمو ظاہر ہوتی ہے۔

دسمبر 2014ء کے دوران کارکنوں کی ترسیلات 1,583.23 ملین ڈالر رہیں جو نومبر 2014ء کے مقابلے میں 20 فیصد زائد ہیں اور دسمبر 2013ء کے مقابلے میں 14.32 فیصد بلند ہیں۔ بلحاظ ممالک دسمبر 2014ء کی تفصیلات سے پتہ چلتا ہے کہ سعودی عرب، متحدہ عرب امارات، امریکہ، برطانیہ، خلیج تعاون کونسل کے ملکوں (بشمول بحرین، کویت، قطر اور عمان) اور یورپی یونین کے ملکوں سے بالترتیب 499.08 ملین ڈالر، 352.37 ملین ڈالر، 222.45 ملین ڈالر، 188.34 ملین ڈالر، 189.22 ملین ڈالر، اور 30.34 ملین ڈالر پاکستان بھجوائے گئے جبکہ دسمبر 2013ء میں ان ملکوں سے آنے والی رقوم بالترتیب 410.03 ملین ڈالر، 275.16 ملین ڈالر، 223.99 ملین ڈالر، 177.11 ملین ڈالر، 165.05 ملین ڈالر، اور 37.43 ملین ڈالر تھیں۔ دسمبر 2014ء کے دوران ناروے، سویٹزر لینڈ، آسٹریلیا، کینیڈا، جاپان اور دیگر ملکوں سے آنے والی ترسیلات زر مجموعی طور پر 101.43 ملین ڈالر رہیں جبکہ دسمبر 2013ء میں ان ملکوں سے موصولہ رقم 96.17 ملین ڈالر تھی۔